

10th March 1964]

Fair price shops for rice

* 208 Q.—SRI M. KALYANASUNDARAM : Will the Hon. the Minister for Food be pleased to state—

(a) the number of fair price shops functioning in Madras City as on 1st December 1963 for the distribution of rice;

(b) the price at which each variety of rice is sold therein; and

(c) the total quantity of rice sold through these fair price shops during the months of October, November and December 1963?

கனம் திரு. ந. நல்லசேனாபதி சர்க்கரை மன்றாடியார் :

(அ) அக்டோபர், நவம்பர் மாதங்களிலும், 1—12—1963-ஆம் சென்னை நகரத்தில் நியாயவிலைக் கடைகள் செயல்படவில்லை. அதன் காரணமாக நியாயவிலைக் கடைகள் மூலம் அரிசி விநியோகிக்கப் படவில்லை.

(இ) & (உ) இக்கேள்விகளுக்கு இடமில்லை.

திரு. வி. எஸ். எஸ். மணி : மதுரை மாவட்டத்தில் எத்தனை நியாய விலைக் கடைகள் திறக்கப்பட்டன? நியாய விலைக் கடைகள் வைக்க எந்த அடிப்படையில் தேர்ந்தெடுக்கப்பட்டிருக்கின்றன?

கனம் திரு. ந. நல்லசேனாபதி சர்க்கரை மன்றாடியார் : மூலக் கேள்வி சென்னை நகரத்தைப் பொறுத்தது. மதுரையைப் பற்றிய தகவல் என்னிடம் இல்லை.

திருமதி சி. குழந்தையம்மாள் : நியாய விலைக் கடைகள் மூலம் அரிசி விற்பனை செய்வது கூட்டுறவு சொசைடிகளுக்கு மட்டுமல்லாமல் தனிப்பட்டவர்களுக்கும் கொடுக்கும் உத்தேசம் உண்டா?

கனம் திரு. ந. நல்லசேனாபதி சர்க்கரை மன்றாடியார் : சென்னையைப் பொறுத்தவரை டி.யு.சி.எஸ். போன்றவைகளிடம் கொடுத்திருக்கிறோம். தனிப்பட்டவர்களிடம் கொடுக்கும் உத்தேசம் இல்லை.

திரு. இரா. நெடுஞ்செழியன் : அமைச்சர் அவர்கள் பதிலில் சென்னை நகரில் அரிசி நியாய விலைக் கடைகள் செயல்படவில்லை என்று தெரிவித்தார்கள். அதற்குக் காரணம் என்ன?

கனம் திரு. ந. நல்லசேனாபதி சர்க்கரை மன்றாடியார் : அக்டோபர்-நவம்பர் மாதங்களில் செயல்படவில்லை என்று சொன்னேன். டிசம்பரில் ஆரம்பித்தோம்.

SRI C. CHIRANJEEVULU NAIDU : SIR, may I know how many fair price shops are there at present in the Madras City?

கனம் திரு. ந. நல்லசேனாபதி சர்க்கரை மன்றாடியார் : சென்னை நகரத்தில் 100 நியாய விலைக் கடைகள் ஆரம்பிக்க வேண்டுமென்று இருந்தோம். ஒரு கடை சரியாக நடக்கவில்லை. 99 கடைகள் சரியாக நடைபெற்று வருகின்றன.

[10th March 1964

புலவர் கா. கோவிந்தன் : தலைவர் அவர்களே, நியாய விலைக் கடைகளில் தற்போது 140 அல்லது 150 பேருக்குத்தான் அரிசி கொடுக்கப்படுகிறது. சென்னை நகர ஜனத் தொகையை நோக்கிப் பார்க்கும்போது இது மிகவும் குறைவாக இருப்பதால் மேலும் அதிகமாகக் கொடுக்க சர்க்கார் ஆலோசிக்குமா?

கனம் திரு. ந. நல்லசேனாபதி சர்க்கரை மன்றாடியார் : இப்போது நமக்குக் கிடைக்கின்ற அரிசியை வைத்து ஒரு நாளைக்கு 15 மூட்டை விற்கவேண்டுமென்று திட்டமிடப்பட்டிருக்கிறது.

கனம் சபாநாயகர் : 140 பேர் 15 மூட்டை அரிசியை சாப்பிடுகிறார்கள் !

புலவர் கா. கோவிந்தன் : பத்திரிகையில் கூடப் பார்த்திருக்கலாம் . . .

கனம் சபாநாயகர் : பத்திரிகையில் பார்த்ததை வைத்துக் கேள்விகள் கேட்கக் கூடாது. உண்மையான தகவல்களைக் கொண்டு தான் கேள்வி கேட்கவேண்டும்.

புலவர் கா. கோவிந்தன் : ஒரு கடையில் ஆள் ஒன்றுக்கு இரண்டு லிட்டர் அளவிலே கொடுக்கிறார்கள். இது போதுமானது அல்ல என்ற காரணத்தால் அதிக அளவுக்குக் கொடுக்க அரசாங்கம் முன் வருமா?

கனம் திரு. ந. நல்லசேனாபதி சர்க்கரை மன்றாடியார் : இருக்கின்ற அரிசியை ஒரு ஆளுக்கு இரண்டு லிட்டர் வீதம் ஒரு கடையில் 15 மூட்டை அரிசி கொடுக்கப்படுகிறது. அதற்கு மேல் இப்போது கொடுக்க வசதி இல்லை.

SRI C. CHIRANJEEVULU NAIDU : SIR, may I know how is the control or check exercised by the concerned Department and the Government to prevent abuses in the selling of rice in the fair price shops?

கனம் திரு. ந. நல்லசேனாபதி சர்க்கரை மன்றாடியார் : அரிசி விநியோகம் சரிவர நடைபெறுகிறதா என்பதை இலாகா அதிகாரிகள் நல்ல முறையில் கண்காணித்து வருகிறார்கள்.

திரு. ஜே. மாதா கவுடர் : கூட்டுறவுச் சங்கங்கள் நியாய விலைக் கடைகளை நடத்த முன்வராத இடங்களில் தனிப்பட்டவர்களுக்குக் கொடுக்க என்ன ஆட்சேபனை?

கனம் திரு. ந. நல்லசேனாபதி சர்க்கரை மன்றாடியார் : சென்னையைப் பொறுத்தவரை கூட்டுறவுச் சங்கங்கள் முன்வந்து 99 கடைகளில் கொடுக்கப்பட்டு வருகிறது.

திரு. டி. கார்ச்சா கவுடர் : தற்போது நியாய விலைக் கடைகளில் ஒரு நபருக்கு 2 லிட்டர் அரிசிதான் கொடுக்கப்படுகிறது. தினமும் வந்து கியூவில் நின்று இரண்டு லிட்டர் அரிசி வாங்குவது கஷ்ட

10th March 1964]

மாக இருப்பதால் ஐந்து பேர் கொண்ட ஒரு குடும்பத்திற்கு சராசரி பத்து லிட்டர் என்று ஒரே தடவையாகக் கொடுக்க ஏற்பாடு செய்யப்படுமா?

கனம் திரு. ந. நல்லசேனாபதி சர்க்கரை மன்றாடியார்: இப்போதே எல்லோருக்கும் அரிசி கிடைப்பதில்லை என்ற புகார் இருக்கிறது. அவ்வாறு மொத்தமாகக் கொடுத்தால் புகார்கள் பெருகிவிடும்.

திருமதி பி. கே. ஆர். லட்சுமிகாந்தம்: சென்னை நகரில் நியாய விலைக் கடைகளில் ஒரு லிட்டர் பச்சரிசி என்ன விலைக்கு விற்கப்படுகிறது? புழுங்கல் அரிசி என்ன விலைக்கு விற்கப்படுகிறது? ஒரு குடும்பத்திற்கு இரண்டு லிட்டர் அரிசி போதுமானதாக இருக்குமா?

THE HON. SRI. N. NALLASENAPATHI SARKARAI MANRADIAR: The selling price in the fair price shops ranges from 36 nP. to 42 nP.

திரு. ஆ. துரையாசன்: தஞ்சை மாவட்டத்தில் அறந்தாங்கி பட்டுக்கோட்டை தாலுக்காக்களில் பருவ மழை தவறியதன் காரணமாக பஞ்சம் ஏற்பட்டிருக்கிறது . . .

MR. SPEAKER: The main question relates to the running of fair price shops in Madras City.

திரு. ஆ. துரையாசன்: ஸ்டேட்மெண்டில் எல்லா ஜில்லாக்களைப் பற்றிய விவரங்களும் கொடுக்கப்பட்டிருக்கின்றன. அறந்தாங்கி பகுதியில் இந்த ஆண்டு நியாயவிலைக் கடைகளைத் திறக்க அரசாங்கம் முன் வருமா?

கனம் திரு. ந. நல்லசேனாபதி சர்க்கரை மன்றாடியார்: இந்தக் கேள்வி மூலக் கேள்விக்கு சம்பந்தப்பட்டதல்ல.

திரு. து. ப. அழகமுத்து: இன்னும் குறுகிய காலத்தில் சென்னை நகரில் உள்ள நியாய விலைக் கடைகளை மூடப் போவதாக சொல்கிறார்கள். அது உண்மையா? அதற்குக் காரணம் என்ன?

கனம் திரு. ந. நல்லசேனாபதி சர்க்கரை மன்றாடியார்: முதலில் பிப்ரவரி மாதம் வரையில் நியாய விலைக் கடைகளை நடத்துவதாக இருந்தோம். தற்போது மார்ச் கடைசி வரை நடத்த ஏற்பாடு செய்யப்பட்டிருக்கிறது.

திரு. செ. கோ. விஸ்வநாதன்: செங்கல்பட்டு ஜில்லாவில் தனி நபர்களுக்கு நியாய விலைக் கடைகள் வைக்க அனுமதி வழங்கப் பட்டது. அவர்கள் அரிசியை ஆவடி டெப்போவில் 500 ரூபாய்க்கு மேல் அதிகம் வைத்து விற்று விட்டதாகப் புகார் வந்திருக்கிறதா?

கனம் திரு. ந. நல்லசேனாபதி சர்க்கரை மன்றாடியார்: மூலக் கேள்வியில் இது வரவில்லை.

[10th March 1964

திரு. எ. கோ. பாலகிருஷ்ணன் : சென்னை நகரில் நியாய விலைக் கடைகள் டிவிஷன் அளவிலே ஏற்படுத்தப்பட்டிருக்கின்றனவா? அல்லது ஏழைகள் எங்கு அதிகமாக வாழ்கிறார்களோ அந்தப் பகுதிகளில் ஆரம்பிக்கப்பட்டிருக்கிறதா?

கனம் திரு. ந. நல்லசேனாபதி சர்க்கரை மன்றாடியார் : அநேகமாக டிவிஷன் அளவிலேதான் அமைக்கப்பட்டிருக்கிறது.

திரு. இரா. நெடுஞ்செழியன் : அரிசி நியாய விலைக் கடைகள் மார்ச் மாதம் வரை நடைபெறுவதற்குத்தான் ஏற்பாடு செய்யப் பட்டிருப்பதாக அமைச்சர் அவர்கள் கூறினார்கள். அதிகமாக நியாய விலைக் கடைகள் ஏற்படுத்தப்பட வேண்டுமென்று வற்புறுத்தும் நிலையில் இந்த முடிவுக்கு அரசினர் வரக் காரணம் என்ன?

கனம் திரு. ந. நல்லசேனாபதி சர்க்கரை மன்றாடியார் : அரிசித் தட்டுப்பாடு இருக்கும்போது தான் நியாய விலைக் கடைகள் தேவை. மார்ச் மாதத்திற்குப் பிறகும் அரிசி தட்டுப்பாடு இருக்கும் என்ற நிலைமை ஏற்பட்டால் மேலும் தொடர்ந்து அவற்றை நீடிக்க ஏற்பாடு செய்யப்படும்.

திருமதி பி. கே. ஆர். லக்ஷ்மிகாந்தம் : நியாய விலைக் கடைகளில் கொடுக்கப்படும் அரிசி சரியான முறையில் விநியோகிக்கப்படுகிறதா என்பதைக் கண்காணிக்க உஷார் கமிட்டியை ஏற்படுத்த அரசாங்கத்திற்கு உத்தேசம் உண்டா?

கனம் திரு. ந. நல்லசேனாபதி சர்க்கரை மன்றாடியார் : முன்பே இதற்குப் பதில் சொன்னேன். சிலில் சப்ளைஸைச் சேர்ந்த உத்தியோகஸ்தர்கள் நல்ல முறையில் இதனைக் கண்காணித்து வருகிறார்கள். அரிசி சரிவர விநியோகிக்கப்படவில்லை என்ற புகார் எதுவும் எனக்கு வரவில்லை.

திரு. டி. கார்ச்சா கவுடர் : தற்போது நியாய விலைக் கடைகளில் அமெரிக்கன் அரிசி 'ஃபஸ்ட் சார்ட், செக்ஸ்ட் சார்ட்' விற்கப்படுகிறது. நெல்லூர் பச்சரிசியை விற்க ஏற்பாடு செய்யப்படுமா?

கனம் திரு. ந. நல்லசேனாபதி சர்க்கரை மன்றாடியார் : மத்திய அரசாங்க கோடவுன்களில் இருந்து கொடுக்கிற அரிசியைத்தான் நாம் நியாய விலைக் கடைகளின் மூலம் விநியோகிக்கிறோம். அவர்கள் என்ன அரிசியைக் கொடுக்கிறார்களோ அதைத் தான் விநியோகிக்க முடியும்.

Vegetable cultivation

* 209 Q.—SRI M. KALYANASUNDARAM : Will the Hon. the Minister for Home be pleased to state the details of the schemes for increasing the production of vegetables to meet the growing demands in the big cities and towns in the State?

THE HON. SRI P. KAKKAN : A statement^a is placed on the Table of the House.

சபையில் ஓர் அறிக்கை வைக்கப்பட்டுள்ளது.